

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

villūr naḍādūr śrī śrīnidhisvāmi kṛtiṣu
॥ *śrītaṭākapaḷakastavaḥ* ॥

This document* has been prepared by
Sunder Kidambi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrītaṭākapaḷakastavaḥ ॥

kavitājitakallolikanyakākāntavakṣase |
karuṇādiguṇādhyāya kamalānidhaye namaḥ ॥

taṭākajīvanam guptam taṭākajīvanam hṛtam |
yena tena mano me'stu pāvanena pariṣkrtam ॥ 1 ॥

unnasam mukhamudāralocanam
komalānanakapolaphālakam |
pālakasya kamalālayasya me
mānase lasatu tejasām padam ॥ 2 ॥

svāmin! dakṣiṇahastato bhuvamimām
vāmena tadvaddivam
tvam sandarśayase smitena mṛdunā
vyākhyām ca tasyocitām |
evam mām bhajatāmihaiiva bhavitā
modaḥ parasmin pade
yaḥ syādityatha bāṇacāpadhṛtaye
taceti tacchādanam ॥ 3 ॥

ekaiva vāṇī raghunandane syāt
ekaiva yuktātha bhaved dvitīyā |
ekaiva kāntā janakātmajā yat
ekaiva tasmīn śaraṇāgatirnaḥ ॥ 4 ॥

dvitīyā yadīyā videhātmaajātā
dvitīyā na kīrtessamā yasya bhūmau |
dvitīyāvaco yaṁ vanam prāpayattam
dvitīyāntamākalpya bhūyo namāmi ॥ 5 ॥

trītyo'nu yātassuto bhūpateryam
trītyo'caratsvena kāntāramadhye |
trītyo daśāsyaṭ śaraṇyam yamāpa
trītyo balo yena rāmastamīde ॥ 6 ॥

caturo daśarathanṛpatiḥ
caturassuṣuve sutān guṇodārān |
caturastato'pi so'ham
caturastāneva santataṃ vande || 7 ||

pañca vasaṃstvaṃ nava ca vane'bdān
pañcamagāyakajīvanadāna ! |
pañcaśarārbudasundara ! pāyāḥ
pañcabhirānatamākulitaṃ mām || 8 ||

ṣaḍdinarakṣitakaūśikasatram
ṣaḍguṇaśobhitanaījātmānam |
ṣaṭṭpadasannibhavigrahavarṇam
ṣaṭṭpadasanmanuvaśagam vande || 9 ||

saptavāhakulasattapaḥ phalaṃ
saptasālakṛtabāṇavibhramam |
saptajihvasakhasūnusannutaṃ
saptamāvatarāṇam bhaje hareḥ || 10 ||

aṣṭākṣarāntarvihṛtiṃ vitanvan
aṣṭākṛterantarapi svanāmnā |
aṣṭākṣaraiśvaryaakaro natānām
aṣṭāsu dikṣu śrutakīrtirindhe || 11 ||

navamaṇibhūṣaṇabhūṣitadehaḥ
navarasapūritabhavyacaritraḥ |
navatamakomalarūpasameto
navanarato raghunandano'stu me || 12 ||

daśarathanaravarasutamānimīde
daśamukhaniśicaramārakavīram |
daśaśatanayanajasutakṛtadautyaṃ
daśaśatakarabhavamitravareṇyam || 13 ||

kārmukavaradharasundaravigraha-
sārasapālakanutiriyamuditā |
kārmukapurabhavasundarabhāṣita-
mānidhikavimaṇivadanājjayati || 14 ||

|| iti śrītaṭākapaḷakastavaḥ samāptaḥ ||